

នៅចំពោះមុខសហចៅក្រមស៊ើបអង្កេត
នៃអង្គជំនុំជម្រះវិសាមញ្ញក្នុងតុលាការកម្ពុជា

ព័ត៌មានពិស្តារនៃករណីកំណត់សម្គាល់

សំណុំរឿងលេខ : ០០៤/០៧-០៩-២០០៩-អវតក/កសចស
ដាក់ទៅ : សហចៅក្រមស៊ើបអង្កេត
ថ្ងៃដាក់ : ថ្ងៃទី១៥ ខែមិថុនា ឆ្នាំ២០១១
ភាគីអ្នកដាក់ : ការិយាល័យសហព្រះរាជអាជ្ញា
ភាសាដើម : អង់គ្លេស

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 15-Jun-2011, 14:44
CMS/CFO: Kauv Keoratanak

ចំណាត់ថ្នាក់កំណត់សម្គាល់

ប្រភេទឯកសារដែលស្នើឡើងដោយភាគីដាក់ឯកសារ: **សម្ងាត់**
ចំណាត់ថ្នាក់ឯកសារកំណត់ដោយការិ.សហចៅក្រមស៊ើបអង្កេត: **សម្ងាត់/Confidential**
ប្រភេទនៃចំណាត់ថ្នាក់ឯកសារ:
ការពិនិត្យឯកសារបណ្តោះអាសន្នឡើងវិញ:
ឈ្មោះមន្ត្រីដែលបានពិនិត្យ:
ហត្ថលេខា:

**ដីកាសន្និដ្ឋានបញ្ជូនរឿងឲ្យស៊ើបអង្កេតនៃមរតកសហព្រះរាជអាជ្ញា
ទាក់ទងនឹងទំនាក់ទំនងគ្នាទៅវិញទៅមករវាងក្រុមប្រឹក្សានាយករដ្ឋមន្ត្រី
និងការធ្វើទុក្ខបុកម្នេញចំពោះខ្មែរក្រហម**

អ្នកដាក់ឯកសារ:

សហព្រះរាជអាជ្ញាអន្តរជាតិ:
លោក Andrew CAYLEY

អ្នកទទួលឯកសារ:

ការិ.សហចៅក្រមស៊ើបអង្កេត:
ចៅក្រម យូ ប៊ុនឡេង
ចៅក្រម Siegfried BLUNK

ចម្លងជូន:

សហព្រះរាជអាជ្ញាជាតិ:
លោកស្រី ជា លាង

សេចក្តីផ្តើម

១. ដោយអនុលោមតាមវិធាន ៥៣ និង ៥៥ នៃវិធានផ្ទៃក្នុង សហព្រះរាជអាជ្ញាសូមដាក់ជូននូវ ដីកាសន្និដ្ឋានបញ្ជូនរឿងឱ្យស៊ើបសួរបន្ថែមនេះ ដែលសហព្រះរាជអាជ្ញាមានគោលបំណងដាក់ បន្ថែម និងបញ្ជាក់អំពីបញ្ហាអង្គហេតុនានា ដែលនឹងត្រូវធ្វើការស៊ើបអង្កេតដោយ សហចៅក្រម ស៊ើបអង្កេត (“សចស” ឬ “កសចស”) នៅក្នុងសំណុំរឿងលេខ ០០៤ ។ ដីកាសន្និដ្ឋានបញ្ជូនរឿង ឱ្យស៊ើបសួរបន្ថែមនេះ បានបន្ថែមទីតាំងឧក្រិដ្ឋកម្មផ្សេងៗនៅតំបន់១ ក្នុងភូមិភាគពាយ័ព្យ និង ឧក្រិដ្ឋកម្មនានាដែលបានប្រព្រឹត្តទៅលើពួកខ្មែរក្រោមនៅភូមិភាគនិរតី និងភូមិភាគពាយ័ព្យ, ព្រម ទាំងបញ្ជាក់ និងបន្ថែមនូវឧក្រិដ្ឋកម្មនានា ដែលត្រូវស៊ើបអង្កេតពីមុនៗ ដូចបានរៀបរាប់នៅក្នុង កថាខណ្ឌទី៧៣ នៃដីកាសន្និដ្ឋានបញ្ជូនរឿងឱ្យស៊ើបសួរលើកទី៣, ដោយមានមូលដ្ឋានបឋមនៅ លើពាក្យសុំធ្វើជាដើមបណ្តឹងរដ្ឋប្បវេណី, បណ្តឹង និងបទសម្ភាសន៍នានាដែលត្រូវបានទទួល ឬត្រូវ បានជូនដំណឹងនៅក្នុងសំណុំរឿងលេខ០០២ បន្ទាប់ពីការដាក់ជូននូវដីកាសន្និដ្ឋានបញ្ជូនរឿងឱ្យ ស៊ើបសួរលើកទី៣ ។ ឧក្រិដ្ឋកម្មទាំងនោះមានរៀបរាប់នៅខាងក្រោម ត្រង់កថាខណ្ឌទី ២ ដល់ ៧ នៃដីកាសន្និដ្ឋានបញ្ជូនរឿងឱ្យស៊ើបសួរបន្ថែមនេះ ហើយនិងត្រូវបានជឿជាក់ថា វាស្ថិតនៅក្រោម យុត្តាធិការរបស់ អវតក ។ សហព្រះរាជអាជ្ញា ស្នើថា ឧក្រិដ្ឋកម្មទាំងនេះគឺក្លាយទៅជាផ្នែកមួយនៃ សំណុំរឿងលេខ ០០៤/០៧-០៩-២០០៩-អវតក/កសចស, ដែល សចស កំពុងធ្វើការស៊ើបសួរ ។

អំពីឧក្រិដ្ឋកម្ម

ស្រុកគាស់ក្រឡ - មន្ទីរសន្តិសុខធិបតី និង ការដ្ឋានទួលម្តេស

២. មន្ទីរសន្តិសុខធិបតី និងការដ្ឋានទួលម្តេស មានទីតាំងនៅឃុំធិបតី ស្រុកគាស់ក្រឡ ខេត្តបាត់ដំបង ដែលជាផ្នែកមួយនៃតំបន់១ ក្នុងភូមិភាគពាយ័ព្យ ក្នុងរយៈកាលនៃកម្ពុជាប្រជាធិបតេយ្យ¹ ។ មន្ទីរ

¹ របាយការណ៍ DC-Cam ក្រោមចំណងជើងថា ការធ្វើវេទនាទីស្តីពីវាលពិឃាតនៅកម្ពុជា, ឆ្នាំ១៩៩៧៖ ខេត្តបាត់ដំបង, D1.3.27.7 ត្រង់ លេខ ERN 00078166 [ដោយបានកំណត់អត្តសញ្ញាណថា “ភ្នំធិបតី” ជា “មន្ទីរសន្តិសុខធំ និងជាគុក” នៅក្នុងស្រុកមោងឫស្សី ប៉ុន្តែមិន អាចធ្វើដំណើរទៅទីនោះបានទេដោយសារហេតុផលសន្តិសុខ] ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ គី សឹង (KEU Seung), D22/2139/1 ត្រង់លេខ ERN 00546061 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ កឹម ផេង (KOEM Pheng), D22/2141/1 ត្រង់លេខ ERN 00546087-88 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ជា ចន្ទី (CHEA Chanty), D22/3106/1 ត្រង់លេខ ERN 00561505-06 ។ បណ្តឹងរបស់ អាវ សុខចំរើន (AV Sok Chamroeun), D230/2/4.2.68b ត្រង់ លេខ ERN 00503074។ បទសម្ភាសន៍របស់ កសល លើឈ្មោះ នួន មួន (NOUN Moun), D1.3.11.36 ត្រង់លេខ ERN 00210532។ បណ្តឹងរបស់ រឿង សុភាព (ROEUNG Sopheap), D230/1.1.671c ត្រង់លេខ ERN 00477557 ។ ពាក្យសុំតាំងខ្លួនជាដើមបណ្តឹង រដ្ឋប្បវេណីរបស់ ហង់ បុរី (HANG Borey), D22/3882/1 ត្រង់លេខ ERN 00571582 ។ សេចក្តីសង្ខេបព័ត៌មានបន្ថែមរបស់ កៅ ផារី (KAO Phary), D22/3221b ត្រង់លេខ ERN 00587278 [អ្នកដាក់ពាក្យបណ្តឹង “ត្រូវបានបង្ខំឱ្យកសាងទំនប់នៅភ្នំធិបតី”] ។ របាយការណ៍របស់កម្ពុជាប្រជាធិបតេយ្យពីតំបន់១, ថ្ងៃទី២៨ ឧសភា ១៩៧៧, D1.3.10.2 ត្រង់លេខ ERN 00143567-68 [ពិភាក្សាអំពី ស្រុកគាស់ក្រឡ និង ការដ្ឋាន “អាងទឹកធិបតី” ថាជាផ្នែកនៃតំបន់១] ។

សន្តិសុខនេះ ត្រូវបានគេយោងដោយមានឈ្មោះផ្សេងៗពីគ្នា រួមមាន មន្ទីរសន្តិសុខវត្តធិបតី², គុកភ្នំធិបតី³ និង មន្ទីរសន្តិសុខគាស់ក្រឡា⁴ ។ ពួកអ្នកជាប់ឃុំនៅក្នុងគុកនេះ រួមមាន ជនដែលធ្លាប់ មានបំណងរត់គេចចេញពីសហករណ៍មូលដ្ឋាន, ពួកអ្នកជម្លៀស១៧មេសា និងពួកខ្មែរក្រោមដែល ត្រូវបានចោទថាជាពួកវៀតណាម⁵ ។ ពួកអ្នកជាប់ឃុំទាំងនេះ ត្រូវស្ថិតនៅក្រោមការធ្វើទារុណកម្ម និងការសម្លាប់ចោល⁶ ។

៣. ទួលម្លូស គឺជាការដ្ឋានមួយនៅក្បែរនោះ ដែលមានមនុស្សជាច្រើនត្រូវបានស្ថិតនៅក្រោមការធ្វើ ពលកម្មដោយបង្ខំ, និងដែលត្រូវបានប្រើប្រាស់ធ្វើជាកន្លែងលត់ដំសំបាប់ពួកកម្មាភិបាលតំបន់១ ដែលត្រូវបោសសម្អាត⁷ ។ ទំនប់ទឹក និងអាងទឹកដ៏ធំមួយ ត្រូវបានគេសាងសង់នៅកន្លែងនេះ⁸ ។

² ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ជា ចន្ទី (CHEA Chanty), D22/3106/1 ត្រង់លេខ ERN 00561505 ។

³ បណ្តឹងរបស់ រឿង សុភាព (ROEUNG Sopheap), D230/1.1.671c ត្រង់លេខ ERN 00477557 [ដោយបានផ្ទៀងថា ប្តីរបស់គាត់ ត្រូវបានចាប់ខ្លួននៅការដ្ឋានមួយកន្លែងនៅភូមិទួលម្លូស និងត្រូវបានឃុំខ្លួននៅ “មន្ទីរសន្តិសុខ [sic] ភ្នំធិបតី”] ។ បណ្តឹងរបស់ អាវ សុខចំរើន (AV Sok Chamroeun), D230/2/4.2.68b ត្រង់លេខ ERN 00503074 [ដោយបានផ្ទៀងថា កូនប្រុសរបស់គាត់ត្រូវបាន ឃុំខ្លួន និងត្រូវបានសម្លាប់នៅ “គុកភ្នំធឿ” ដែលមានទីតាំងនៅ “ភ្នំធិបតី”] ។

⁴ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ អុក សុគន្ធា (OUK Sokunthea), D22/2543/1 ត្រង់លេខ ERN 00552316 ។

⁵ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ កឹម ផេង (KOEM Pheng), D22/2141/1 ត្រង់លេខ ERN 00546087-88 ។ ពាក្យ សុំតាំងខ្លួនជាដើមបណ្តឹងរដ្ឋប្បវេណីរបស់ ជា ចន្ទី (CHEA Chanty), D22/3106/1 ត្រង់លេខ ERN 00561505 ។ បណ្តឹងរបស់ រឿង សុភាព (ROEUNG Sopheap), D230/1.1.671c ត្រង់លេខ ERN 00477557 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ កី សឹង (KEU Seung), D22/2139/1 ត្រង់លេខ ERN 00546061 [ខ្មែរក្រោម] ។

⁶ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ជា ចន្ទី (CHEA Chanty), D22/3106/1 ត្រង់លេខ ERN 00561506 ។ ពាក្យសុំ តាំងខ្លួនជាដើមបណ្តឹងរដ្ឋប្បវេណីរបស់ កី សឹង (KEU Seung), D22/2139/1 ត្រង់លេខ ERN 00546061 ។

⁷ បណ្តឹងរបស់ រឿង សុភាព (ROEUNG Sopheap), D230/1.1.671c ត្រង់លេខ ERN 00477557 ។ ពាក្យសុំតាំងខ្លួនជាដើមបណ្តឹង រដ្ឋប្បវេណីរបស់ ហង់ បុរី (HANG Borey), D22/3882/1 ត្រង់លេខ ERN 00571582 [ដោយបានផ្ទៀងថា ដើមបណ្តឹងត្រូវបានគេ បញ្ជូនឱ្យទៅធ្វើការនៅ “ទំនប់ក្រហត នៅទួលម្លូស”] ។ បទសម្ភាសន៍របស់ កសព លើឈ្មោះ នួន មួន (NOUN Moun), D1.3.11.36 ត្រង់លេខ ERN 00210532 [អតីតជំនួយការគណៈតំបន់១ ត្រូវបានគេបញ្ជូនទៅធ្វើការលត់ដំនៅទួលម្លូស នៅក្រោមទំនប់កង្កែប ផ្នែកខាង លិចភ្នំធិបតី”] ។ បញ្ជីឈ្មោះអ្នកទោសនៅស-២១ ដែលបានពិនិត្យឡើងវិញរបស់ កសព, D6.1.883 ត្រង់លេខ ERN 00330100 [ចុះបញ្ជី អ្នកទោសឈ្មោះ វ៉ែន វឿន (VAEN Vocun) ថាមកពីការដ្ឋានទួលម្លូស ក្នុងតំបន់១] ។

⁸ របាយការណ៍របស់កម្ពុជាប្រជាធិបតេយ្យពីតំបន់១, ថ្ងៃទី២៨ ឧសភា ១៩៧៧, D1.3.10.2 ត្រង់លេខ ERN 00143568-69 [ដោយបាន ផ្ទៀងថា ប្រជាជនដែលធ្វើការនៅអាងទឹកធិបតី ត្រូវបានបញ្ជូនឱ្យទៅធ្វើការនៅទំនប់កង្កែប និងនៅប្រព័ន្ធចែកចាយទឹកស្រែធិបតី] ។ សេចក្តី សង្ខេបព័ត៌មានបន្ថែមរបស់ កៅ ផារី (KAO Phary), D22/3221b ត្រង់លេខ ERN 00587278 [អ្នកដាក់ពាក្យបណ្តឹង “ត្រូវបានបង្ខំឱ្យ កសាងទំនប់នៅភ្នំធិបតី”] ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ សឿង ចាន់ថន (SOEUNG Chanton), D22/3895/1 ត្រង់លេខ ERN 00571751 [អ្នកដាក់ពាក្យបណ្តឹងត្រូវបានគេចាត់តាំងឱ្យទៅដឹកប្រឡាយនៅឃុំធិបតី ក្នុងឆ្នាំ១៩៧៨] ។ ពាក្យសុំតាំងខ្លួនជា ដើមបណ្តឹងរដ្ឋប្បវេណីរបស់ ហាយ សាន (HAEY San), D22/3225/1 ត្រង់លេខ ERN 00562704 ។

ប្រជាជនដែលធ្វើការភាគច្រើន និងជនរងគ្រោះដទៃទៀតនៅក្នុងស្រុកនេះ គឺជាប្រជាជន១៧ មេសា ដែលត្រូវបានជម្លៀសដោយបង្ខំមកពីផ្នែកផ្សេងៗនៃប្រទេស^៩ ។

៤. បន្ទាប់ពីការមកដល់នៃពួកកម្មាភិបាលភូមិភាគនិរតី ក្នុងឆ្នាំ១៩៧៨ មានប្រជាជនជាច្រើនត្រូវបាន ចាប់ខ្លួន និងត្រូវបានសម្លាប់ចោល, វិន័យនៅតាមសហករណ៍នានាកាន់តែតឹងតែងឡើងៗ ហើយ លក្ខខណ្ឌការងារកាន់តែធ្ងន់ធ្ងរទៅៗ^{១០} ។ នៅចុងឆ្នាំ១៩៨៧ ការសម្លាប់យ៉ាងរង្គាល់ទៅលើពួក អ្នកជាប់ឃុំ ពួកប្រជាជនដែលធ្វើការ និងពួកប្រជាជនដែលរស់នៅស្រុកគាស់ក្រឡ មានកើតឡើង នៅតាមទឹកឆ្នេងផ្សេងៗ ទាំងក្នុង និងក្រៅស្រុកនោះ រួមមាន នៅភ្នំត្រជាក់ចិត្ត^{១១} និងនៅតំបន់ អន្លង់វិលប្រែង (Anlong Vil Brèng Sector) (ភូមិបុស្សីព្រះ ឃុំផ្ទាល់មាន ស្រុកគាស់ក្រឡ)^{១២} ។ ដូចមានសរសេរនៅក្នុងកថាខណ្ឌទី៩៤ នៃដីកាសន្និដ្ឋានបញ្ជូនរឿងឱ្យស៊ើបសួរលើកទី៣ ជនសង្ស័យ ឈ្មោះ យឹម ទិត ហៅ តាទិត ត្រូវបានផ្លាស់ពីភូមិភាគនិរតី ទៅធ្វើជាលេខាតំបន់១ ក្នុងឆ្នាំ១៩៧៨ ។

^៩ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ យឹម ម៉ម (YIM Mam), D22/3765/1 ត្រង់លេខ ERN 00569789-90 [រៀបរាប់ពី ការជម្លៀសប្រជាជនចំនួន ១៤.០០០ នាក់ ដោយបង្ខំឱ្យទៅកាន់ស្រុកគាស់ក្រឡ] ។ ពាក្យសុំតាំងខ្លួនជា ដើមបណ្តឹងរដ្ឋប្បវេណីរបស់ ហ៊ុល ពៅ (HUL Peou), D22/140/1 ត្រង់លេខ ERN 00365322 [អ្នកដាក់ពាក្យបណ្តឹង និងគ្រួសារត្រូវបានគេបញ្ជូនដោយរថយន្តធំៗជាមួយ នឹងប្រជាជន ៧០០-៨០០ នាក់ ផ្សេងទៀត ពីខេត្តតាកែវទៅកាន់ភ្នំធិបតី ហើយបង្ខំឱ្យដឹកដីសង់ទំនប់] ។ ពាក្យសុំតាំងខ្លួនជាដើមបណ្តឹង រដ្ឋប្បវេណី របស់ មាស ណាគ្រី (MEAS Nakry), D22/117/1 ត្រង់លេខ ERN 00362159 [គ្រួសាររបស់អ្នកដាក់ពាក្យបណ្តឹងត្រូវ បានជម្លៀសដោយបង្ខំពីភ្នំពេញឱ្យទៅកាន់ភ្នំធិបតី ជាកន្លែងដែលគាត់បានឃើញពួកកម្មាភិបាល បកក ចាប់មនុស្សសម្លាប់ ហើយកប់នៅទំនប់ ដែលគាត់បានធ្វើការ] ។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ គង់ វ៉ាច (KONG Vach), D22/131 ត្រង់លេខ ERN 00391744 ។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ ឈុំ វ៉ាន់នី (CHHUM Vanny), D22/2744/1 ត្រង់លេខ ERN 00556017-18 [ភាគច្រើននៃប្រជាជន ១.៣០០ នាក់នៅក្នុងសហករណ៍របស់គាត់នៅភ្នំធិបតី គឺមកពីភ្នំពេញ] ។

^{១០} ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ សាង សែ (SANG Say), D22/2743/1 ត្រង់លេខ ERN 00556006 ។ ពាក្យសុំ តាំងខ្លួនជាដើមបណ្តឹងរដ្ឋប្បវេណី របស់ ឈុំ វ៉ាន់នី (CHHUM Vanny), D22/2744/1 ត្រង់លេខ ERN 00556018 ។ ពាក្យសុំតាំងខ្លួន ជាដើមបណ្តឹងរដ្ឋប្បវេណីរបស់ ហ៊ីយ សាន (HAEY San), D22/3225/1 ត្រង់លេខ ERN 00562704 [ដោយបានផ្អែកថា ការសម្លាប់ កាន់តែច្រើនឡើងៗបន្ទាប់ពីពួកកម្មាភិបាលនិរតីបានកាន់កាប់កន្លែងធិបតី នៅដើមឆ្នាំ១៩៧៨] ។

^{១១} ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ជា ចន្ទី (CHEA Chanty), D22/3106/1 ត្រង់លេខ ERN 00561506 [ដោយបាន ផ្អែកថាពួកខ្មែរក្រហមបានប្រមូលប្រជាជនពីភ្នំធិបតីដើម្បីសម្លាប់ចោលយ៉ាងរង្គាល់] ។ ពាក្យសុំតាំងខ្លួនជាដើមបណ្តឹង រដ្ឋប្បវេណីរបស់ ផាន់ យឹម (PHANN Yim), D230/1.1.845c ត្រង់លេខ ERN 00481191 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ យឹម ម៉ម (YIM Mam), D22/3765/1 ត្រង់លេខ ERN 00569790 ។

^{១២} ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ រី រ៉ង់ (RY Rang), D22/2909/1 ត្រង់លេខ ERN 00558413-14 [ដោយបានផ្អែក ថា សមាជិកគ្រួសាររបស់គាត់ដែលនៅភូមិបុស្សីព្រះ ត្រូវបានបញ្ជូនទៅកាន់តំបន់អន្លង់វិលប្រែង (Anlong Vil Brèng Sector) ដើម្បី សម្លាប់ចោល នៅខែធ្នូ ឆ្នាំ១៩៧៨] ។

៥. ឧក្រិដ្ឋកម្មនានាដែលបានប្រព្រឹត្តនៅក្នុងស្រុកគាស់ក្រឡ រួមមាន ឧក្រិដ្ឋកម្មទាំងឡាយដូចបានរៀបរាប់នៅខាងលើ បានស្ថិតនៅក្រោមពាក្យបណ្តឹងចំនួនជាង៤០ បណ្តឹង ឬ ពាក្យសុំធ្វើជាដើមបណ្តឹងរដ្ឋប្បវេណីនានាដែលបានដាក់នៅក្នុងសំណុំរឿងលេខ០០២¹³ ។

មន្ទីរសន្តិសុខ តំបន់១

៦. មន្ទីរសន្តិសុខ តំបន់១ គឺនៅក្នុងភូមិបាណន់ ឃុំកន្ទី (ដែលជាផ្នែកមួយនៃស្រុកសង្កែ ក្នុងរយៈកាលនៃកម្ពុជាប្រជាធិបតេយ្យ) បច្ចុប្បន្ន នៅត្រង់កន្លែងមន្ទីរស្រុកបាណន់¹⁴ ។ វាធ្លាប់ត្រូវបានកំណត់អត្តសញ្ញាណដោយអតីតជំនួយការមួយរូបនៃគណៈតំបន់១ ដែលត្រូវបានចាប់ និងឃុំខ្លួននៅទីនោះដែលជាផ្នែកមួយនៃការបោសសម្អាតភូមិភាគពាយ័ព្យ¹⁵ ។ មានប្រជាជនជាច្រើននាក់ត្រូវបានឃុំឃាំងដោយខុសច្បាប់នៅឯមន្ទីរសន្តិសុខនេះ ហើយនិងត្រូវបានយកទៅសម្លាប់ចោលនៅតាមទីកន្លែងផ្សេងៗ រួមមាន តំណក់រាំង (Damnak Reang) នៅក្បែរប៉ៃលិន¹⁶ ។

¹³ សូមមើលផងដែរ, ព័ត៌មានបន្ថែមរបស់ ប៊ុត នឿន (BUT Noeun), D22/2912b ត្រង់លេខ ERN 00587239 [សមាជិកគ្រួសារត្រូវបានសម្លាប់នៅភ្នំធិបតី និងនៅភូមិទួលម្លេស] ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ហ្វូយ ហ្វូយ (BUOY Hany), D22/1336/1 ត្រង់លេខ ERN 00526002 [ដោយបានផ្ដើមថា ឪពុក ម្តាយ និង បង-ប្អូនបង្កើតរបស់គាត់ ត្រូវបានសម្លាប់នៅក្បែរភ្នំធិបតីនៅគាស់ក្រឡ] ។ បណ្តឹងរបស់ សាន វាសនា (SANN Visna), D230/2/3.1.971b [គ្រួសារត្រូវបានជម្លៀសពីភ្នំពេញទៅកាន់ភ្នំធិបតីជាកន្លែងដែលឪពុក-ម្តាយរបស់គាត់ត្រូវបានសម្លាប់] ។ បណ្តឹងរបស់ ផូ សាវេត (PHO Sereth), D230/2/3.1.983b [ការវាយតប់ ពលកម្មដោយបង្ខំ ការអត់ឃ្លាន ការរំលោភសេពសន្ថវៈ និង ការសម្លាប់ នៅគាស់ក្រឡ] ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ធុច ផាន់តាវាស (THOUCH Phandarasar), D22/189/1, និងព័ត៌មានបន្ថែម, D22/189b [ដោយបានផ្ដើមថា នៅក្រោយថ្ងៃទី១៧ មេសា ១៩៧៥ គ្រួសាររបស់នាងត្រូវបានបង្ខំឱ្យចេញពីភ្នំពេញទៅកាន់ភ្នំធិបតី ជាកន្លែងដែលសមាជិកភាគច្រើននៃគ្រួសាររបស់នាងបានស្លាប់] ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ជ័យ ធាវ៉ា (CHEY Theara), D22/3033/1 ។ បណ្តឹងរបស់ អុង សូយ (UONG Soy), D230/2/4.2.439b ។ បណ្តឹងរបស់ ម៉ម យិន (MAM Yin), D230/2/3.1.16b ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ យឹម ម៉ម (YIM Mam), D22/3765/1 ត្រង់លេខ ERN 00569789-90 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ស៊ុម អេងហុង (SUM Eng Hong), D22/3755/1 ត្រង់លេខ ERN 00569682-83 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ សុន អែម (SON Em), D22/2896/1 ត្រង់លេខ ERN 00558226 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ យុន សារ៉េន (YUN Saroeun), D22/505/1 ត្រង់លេខ ERN 00496627 ។

¹⁴ បទសម្ភាសន៍របស់ កសព លើឈ្មោះ នួន មួន (NOUN Moun), D1.3.11.36 ត្រង់លេខ ERN 00210532 ។ បទសម្ភាសន៍របស់ កសព លើឈ្មោះ ធី ហាន (THY Han), D1.3.11.55 ត្រង់លេខ ERN 00221580-81 [មន្ទីរសន្តិសុខតំបន់ នៅបាណន់ ខាងកើតស្ទឹងសង្កែ ក្បែរស្ពាន] ។

¹⁵ បទសម្ភាសន៍របស់ កសព លើឈ្មោះ នួន មួន (NOUN Moun), D1.3.11.36 ត្រង់លេខ ERN 00210530, 00210532 ។

¹⁶ បទសម្ភាសន៍របស់ កសព លើឈ្មោះ នួន មួន (NOUN Moun), D1.3.11.36 ត្រង់លេខ ERN 00210530, 00210532 ។ បទសម្ភាសន៍របស់ កសព លើឈ្មោះ ធី ហាន (THY Han), D1.3.11.55 ត្រង់លេខ ERN 00221580 ។ បទសម្ភាសន៍ឈ្មោះ ហេង ទាវ (HENG Teav), D1.3.11.15 ត្រង់លេខ ERN 00426118-19 [ដោយបានរៀបរាប់ពីឧបទ្វីបហេតុដែលមានមនុស្សមួយក្រុមធំត្រូវបានចាប់ខ្លួន និងយកទៅដាក់នៅគុកបាណន់ តាមបញ្ជារបស់ ទិត លេខាតំបន់១ ហើយក្រោយមកត្រូវបានសម្លាប់ចោល] ។

៧. ដូចបានកត់សម្គាល់នៅខាងលើ ជនសង្ស័យ ឈ្មោះ យឹម ទិត **ហៅ** តាទិត ធ្លាប់ធ្វើជាលេខាតំបន់១ នៃ បកក នៅភូមិភាគពាយ័ព្យ ក្នុងឆ្នាំ១៩៧៨ ។ តំបន់១ រួមមាន ស្រុកគាស់ក្រឡ ស្រុកសំឡូត ស្រុករតនៈមណ្ឌល (ហៅថា ស្រុកបាត់ដំបង ក្នុងរយៈកាលនៃកម្ពុជាប្រជាធិបតេយ្យ) និងស្រុកសង្កែ (ដែលមានរួមបញ្ចូលនូវផ្នែកខាងកើតនៃស្រុកបាណន់ នាពេលបច្ចុប្បន្ននេះ, ដោយចាប់ផ្តើមនៅត្រង់ ស្ទឹងសង្កែ)¹⁷ ។

ការធ្វើទុក្ខបុកម្នេញ និង អំពើប្រល័យពូជសាសន៍លើពួកខ្មែរក្រោម

៨. ជាផ្នែកមួយនៃគោលនយោបាយរបស់ខ្លួន ស្តីពីការលុបបំបាត់ពួកជនដែលមានសញ្ជាតិ ឬជាតិពន្ធដា វៀតណាម និងពួកជនដែលមានជាប់ទាក់ទងជាមួយនឹងពួកវៀតណាម បកក បានផ្តោតគោលដៅ ទៅលើប្រជាជននៃកម្ពុជាប្រជាធិបតេយ្យដែលជាខ្មែរក្រោម រួមមាន ពួកខ្មែរក្រោមដែលរស់នៅក្នុង ស្រុកគីរីវង់ ស្រុកត្រាំកក់ និង ស្រុកកោះអណ្តែត នៃខេត្តតាកែវ (ដែលជាផ្នែកមួយនៃតំបន់១៣ នៃភូមិភាគនិរតី) ហើយនិងនៅក្នុងស្រុកបាកាន នៃខេត្តពោធិ៍សាត់ (ដែលជាផ្នែកមួយនៃភូមិភាគ ពាយ័ព្យ) ។ ពួកប្រជាជនខ្មែរក្រោម ត្រូវបានគេស្គាល់ដោយសារសំនៀងសម្លេងរបស់ខ្លួន ក៏ដូចជា

¹⁷ ស្រុកទាំងឡាយនៅក្នុងតំបន់១ អាចត្រូវបានបញ្ជាក់ដោយកំណត់ត្រានានារបស់កម្ពុជាប្រជាធិបតេយ្យនាសម័យកាលនោះ និងចម្លើយសាក្សី ផ្សេងៗ ។ សូមមើល, សៀវភៅកត់ត្រានៅស-២១, D6.1.963 ត្រង់លេខ ERN 00602557, 00602575 [កត់ត្រាអំពីតំបន់១ ថារួមមាន ស្រុកបាត់ដំបង ស្រុកសំឡូត ស្រុកសង្កែ និង ស្រុកគាស់ក្រឡ, ហើយស្រុកបាត់ដំបង មានរួមបញ្ចូលសហករណ៍ត្រង់ ផ្លូវមាស និង ថ្មព្រះ (Treng, Phlov Meas and Thmar Prus cooperatives)] ។ របាយការណ៍របស់កម្ពុជាប្រជាធិបតេយ្យពីតំបន់១, ថ្ងៃទី២៨ ឧសភា ១៩៧៧, D1.3.10.2 ត្រង់លេខ ERN 00143567-68 [របាយការណ៍ពីតំបន់១ រួមមានការពិភាក្សាអំពីស្រុកគាស់ក្រឡ ស្រុកសំឡូត និងស្រុកសង្កែ ហើយនិង ឃុំបាយដំរ៉ា] ។ របាយការណ៍របស់កម្ពុជាប្រជាធិបតេយ្យពី ម-៥៦០, ថ្ងៃទី២៩ ឧសភា ១៩៧៧, D1.3.27.3 ត្រង់លេខ ERN 00183010-11 [យោងពីមន្ទីរតំបន់១ នៅក្នុងភូមិឈើទាល ហើយមន្ទីរស្រុកសង្កែ នៅក្បែរបាយដំរ៉ា] ។ បញ្ជីឈ្មោះ អ្នកទោសនៅស-២១ ដែលបានពិនិត្យឡើងវិញរបស់ កសត, D6.1.883 ត្រង់លេខ ERN 00329603 [ចុះបញ្ជីអ្នកជាប់ឈ្មោះ ប៊ិន សោន (Bin Saun) ថាមកពីឈើទាល ស្រុកសង្កែ តំបន់១] និងលេខ ERN 00329941 [ចុះបញ្ជីឈ្មោះ ប្រាក់ សាវ៉ាត (Prak Savath) ថាជា យុទ្ធជនកងចល័តមកពីស្រុកគាស់ក្រឡ តំបន់១] ។ បទសម្ភាសន៍នៅខាងអឺរ៉ាង ថ្ងៃទី១៤, ១៩ វិច្ឆិកា ១៩៨០, D1.3.11.63 ត្រង់លេខ ERN 00217612 [បានយោងទៅដល់ “ស្រុកសង្កែនៅក្នុងតំបន់១ នៃភូមិភាគពាយ័ព្យ”] ។ បទសម្ភាសន៍នៅខាងអឺរ៉ាង ថ្ងៃទី២៤, ២០ វិច្ឆិកា ១៩៨០, D1.3.11.59 ត្រង់លេខ ERN 00217613 [បានយោងទៅដល់ “ស្រុកស្ពៅនៅក្នុងតំបន់១ នៃភូមិភាគពាយ័ព្យ”] ។ កំណត់ហេតុនាំការស្តាប់ ចម្លើយសាក្សីឈ្មោះ អ៊ុម សារ៉េន (UM Saroeun) របស់ កសល, D6.1.173 ត្រង់លេខ ERN 00274618 [ដោយបានថ្លែងថា តំបន់១ បានលាតសន្ធឹងពីស្ទឹងសង្កែ ក្នុងស្រុកបាណន់ ទៅដល់ផ្លូវរទេះភ្លើង] ។ បទសម្ភាសន៍របស់ កសត លើឈ្មោះ អ៊ុក ស៊ីមន្តា (UK Simontha), D1.3.11.58 ត្រង់លេខ ERN 00210561-62 [ដោយបានបញ្ជាក់ថា ឃុំបាយដំរ៉ា នៅក្នុងស្រុកបាណន់ សព្វថ្ងៃនេះ គឺជាផ្នែកមួយនៃតំបន់១ ក្នុងរយៈកាលនៃកម្ពុជាប្រជាធិបតេយ្យ] ។ បទសម្ភាសន៍របស់ កសត លើឈ្មោះ នួន មួន (NOUN Moun), D1.3.11.36 ត្រង់លេខ ERN 00210529 [មន្ទីរតំបន់១ នៅត្រង់កន្លែងប៉ុស្តិ៍នគរបាលរតនៈមណ្ឌល សព្វថ្ងៃ] ។

នាមត្រកូលរបស់ខ្លួនដែលខុសប្លែកពីគេផងដែរ ដែលជាញឹកញាប់ ត្រូវបានគេកំណត់អត្តសញ្ញាណ លើក្រុមជាតិពន្ធុរបស់ខ្លួន និងថាតើពួកគេមកពីទីកន្លែងណានៃកម្ពុជាក្រោម¹⁸ ។

៩. ក្នុងឆ្នាំ១៩៧៦ និង១៩៧៧ ពួកមន្ត្រីខ្មែរ បកក នៅក្នុងស្រុកគីរីវង្សបានធ្វើការសំរិតសំរាំងប្រវត្តិរូប តាមគ្រួសារ និងកំណត់អត្តសញ្ញាណពួកខ្មែរក្រោម និងបានបើកធ្វើការសម្លាប់ជាទ្រង់ទ្រាយធំ¹⁹ ។ ទីកន្លែងសម្លាប់នានាក្នុងស្រុកគីរីវង្ស គេបានយកពួកខ្មែរក្រោមទៅសម្លាប់ហើយ កប់នៅទីនោះ រួមមាន ព្រៃភូមិស្លែង²⁰ និងគុកវត្តសុបិន និងវត្តប្រធាតុ នៅក្នុងភូមិគោកព្រិច²¹ ។ រណ្តៅសពរួម នានាដែលខ្មែរក្រោមត្រូវបានគេយកទៅសម្លាប់ ត្រូវបានគេរកឃើញនៅវត្តអង្គុណនៅក្នុងឃុំកំពែង និងនៅភូមិព្រលនិងភូមិសោម ដែលស្ថិតនៅក្នុងឃុំសោមដែរ²² ។ ខ្មែរក្រោមត្រូវបានគេយកទៅ ដាក់គុកនៅវត្តសុបិនដោយចោទថា ក្បត់ ហើយត្រូវបានគេធ្វើទារុណកម្មរហូតដល់ពួកគេឆ្លើយ សារភាព²³ ។

១០. នៅក្នុងឧប្បត្តិហេតុមួយនោះ មានពួកទាហានដែលមកពីកម្ពុជាក្រោមប្រមាណជា៦០នាក់ដែលគេ ស្គាល់ថាជា“ពួកកន្សែងស” បានចូលមកភូមិត្រពាំងរុននៅក្នុងឃុំរាមអណ្តើក ស្រុកគីរីវង្ស និងបាន និយាយប្រាប់ពួកអ្នកភូមិនៅទីនោះថា ពួកខ្លួនមានបំណងចង់ជួបខៀវ សំផន²⁴។ ពួកគេត្រូវបានពួក

¹⁸ ព័ត៌មានបន្ថែមរបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ចៅ នី (CHAU Ny), D22/253a ត្រង់លេខ ERN 00596048 ។ បណ្តឹងរបស់ អុង សូយ (UONG Soy), D230/2/4.2.439b ។ Ben Kiernan, របប ប៉ុល ពត, D6.1.1106 ត្រង់លេខ ERN 00104334 ។

¹⁹ ចម្លើយបន្ថែមពីលើពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ចៅ នី(CHAU Ny), ឯកសារលេខ D22/253a ត្រង់លេខ ERN 00596048។

²⁰ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ សាន់ ទូច (SANN Touch), ឯកសារលេខ D22/259 ត្រង់លេខ ERN 00426779-80។

²¹ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ វ៉ែន ណាត (VEN Nat), ឯកសារលេខ D230/2/15 ត្រង់លេខ ERN 004268 00 [ដែលរៀបរាប់អំពីការសម្លាប់ជាទ្រង់ទ្រាយធំនូវពួកទាហានកម្ពុជាក្រោមចំនួន៣៥នាក់ ដែលគេយកទៅកាន់វត្តសុបិន នៅក្នុងភូមិព្រៃជើង, និងការសម្លាប់អ្នកទោសចំនួន១២នាក់នៅក្នុងខែវិច្ឆិកា ឆ្នាំ១៩៧៧]។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ឈ្មោះ ទុន ស្ទួន (TUN Soun), ឯកសារលេខ D22/258 ត្រង់លេខ ERN 00426759.

²² ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ម៉ៃ សុខន (MAY Sokhan), ឯកសារលេខ D22/262 ត្រង់លេខ ERN 00426836។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ សាន់ ទូច (SANN Touch), ឯកសារលេខ D22/259 ត្រង់លេខ ERN 00426780

²³ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ វ៉ែន ណាត(VEN Nat), ឯកសារលេខ D230/2/15 ត្រង់លេខ ERN 00426800។ សូមអាន កំណត់ហេតុស្តាប់ចម្លើយសាក្សីឈ្មោះ ទឹម ភួន (TIM Phuon)ដែលស្រង់ដោយ កសលស, ឯកសារលេខ D11 ត្រង់លេខ ERN 00698806 [ដែលនិយាយថា គាត់ត្រូវបានចាត់តាំងឱ្យធ្វើការនៅ “វត្តសុបិន” ដោយជនសង្ស័យឈ្មោះតាទិត]។

²⁴ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ទុន ស្ទួន (TUN Soun), ឯកសារលេខ D22/258 ត្រង់លេខ ERN 00426759 [ដែលនិយាយថា ព្រឹត្តិការណ៍នោះបានកើតឡើងនៅដើមឆ្នាំ១៩៧៨]។ សៀវភៅរបស់លោក Ben Kiernan, ដែលមានចំណងជើងថា របប

មន្ត្រីថ្នាក់ឃុំ និងសង្កាត់មកជួប ហើយនៅថ្ងៃបន្ទាប់មកពួកគេក៏ត្រូវបានគេដឹកតាមរថយន្តកាំមីញ៉ុង ទៅកាន់មន្ទីរសន្តិសុខវត្តប្រធាតុ ហើយក៏ត្រូវគេសម្លាប់ចោល²⁵ ។ ដូចដែលបានលើកឡើងរួចមក ហើយនៅក្នុងកថាខណ្ឌទី៩៣នៃដីកាសន្និដ្ឋានបញ្ជូនរឿងឱ្យស៊ើបសួរលើកទីបី ជនជាប់ចោទឈ្មោះ យឹម ទិត ហៅ តា ទិត គឺជាលេខា បកក ស្រុកគីរីវង្ស ចាប់តាំងពីឆ្នាំ១៩៧៦ ដល់ឆ្នាំ១៩៧៧ និង ដើមឆ្នាំ១៩៧៨ ។

១១. នៅក្នុងស្រុកត្រាំកកដែលជាផ្នែករបស់តំបន់១៣នៃភូមិភាគនិរតីដែរនោះ ពួកប្រធានៗឃុំបានរៀប ចំជាបញ្ជីឈ្មោះដើម្បីកំណត់អត្តសញ្ញាណពួកខ្មែរក្រោមដែលរស់នៅក្នុងតំបន់របស់ខ្លួន²⁶ ។ ជន ជាប់ឃុំយ៉ាងដែលត្រូវបានសួរចម្លើយ និងធ្វើទារុណកម្មនៅមណ្ឌលសន្តិសុខក្រាំងតាចាន់ រួមមាន ខ្មែរក្រោមនិងប្រជាជន១៧មេសា អ្នកតាំងទីលំនៅដែលមកពីស្រុកគីរីវង្ស²⁷ ។ របាយការណ៍ នានារវាងមន្ត្រីស្រុក មន្ត្រីឃុំ និងមន្ត្រីសន្តិសុខក្រាំង តាចាន់ដែលនិយាយពីរឿងការចាប់ខ្លួន ពួក ខ្មែរក្រោម²⁸ ក៏ដូចជាជនខ្មែរក្រោមដែលកំពុងត្រូវបានគេនិរទេសឱ្យទៅកាន់ ឬដែលត្រូវគេយកទៅ

ប៉ុល ពត (*The Pol Pot Regime*), ឯកសារលេខ D6.1.1106 ត្រង់លេខ ERN 00104178-79 [ដែលនិយាយថា ព្រឹត្តិការណ៍នោះបាន កើតឡើងនៅក្នុងខែមេសា ឆ្នាំ១៩៧៦]។

²⁵ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ទុន សួន (TUN Sou), ឯកសារលេខ D22/258 ត្រង់លេខ ERN 00426759 ។ សៀវភៅរបស់លោក Ben Kiernan, ដែលមានចំណងជើងថា របប ប៉ុល ពត (*The Pol Pot Regime*), ឯកសារលេខ D6.1.1106 ត្រង់លេខ ERN 00104179។

²⁶ សូមអាន ឧទាហរណ៍ដូចជា, ឯកសារលេខ D6.1.1232, D6.1.1214 (ឃុំអង្គតាសោម), ឯកសារលេខ D6.1.220 (ឃុំគូស), ឯកសារលេខ D108/26.293 (ឃុំពពេល), ឯកសារលេខ D6.1.470 (គូស), ឯកសារលេខ D6.1.1220 (អង្គតាសោម), ឯកសារលេខ D108/26.71 (ឃុំត្រ ពាំងធំខាងជើង)។

²⁷ ចម្លើយសារភាពនានាដែលស្រង់ដោយមន្ត្រីសន្តិសុខក្រាំងតាចាន់, ឯកសារលេខ D6.1.217, ERN 00366676-698 ។ សៀវភៅរបស់លោក Ben Kiernan, ដែលមានចំណងជើងថា របបប៉ុលពត (*The Pol Pot Regime*), ឯកសារលេខ D6.1.1106 ត្រង់លេខ ERN 00104273 [ចម្លើយសាក្សីថា នៅដើមឆ្នាំ១៩៧៧, ប្រជាជនថ្មីរាប់ពាន់នាក់នៅក្នុងស្រុកគីរីវង្សត្រូវបានគេបញ្ជូនឱ្យទៅកាន់ស្រុកត្រាំកកដើម្បីលក់ដីកែប្រែ ព្រោះបាត់បង់ ពួកគេមុខជានិច្ចចរាចរគេចទៅប្រទេសវៀតណាម]។

²⁸ របាយការណ៍ពី ម៉េង ឆ្លើយអង្គការ, ចុះថ្ងៃទី១០ មករា ១៩៧៧, ឯកសារលេខ D6.1.235 ត្រង់លេខ ERN 00322122។ របាយការណ៍ពី មាន ជួនអង្គការ, ឯកសារលេខ D6.1.282 ត្រង់លេខ ERN 00366708 [ដែលបញ្ជាក់ពីការចាប់ខ្លួនគ្រាសារខ្មែរក្រោមបញ្ជូនទៅ ក្រាំងតាចាន់]។ របាយការណ៍ពីឃុំគូស (សែន) ជួនអង្គការ, ឯកសារលេខ D6.1.260 ត្រង់លេខ ERN 00369463-64។ របាយការណ៍ពីឃុំពពេល ឆ្លើយមន្ត្រីស្រុកត្រាំកក, ចុះថ្ងៃទី៣ ឧសភា ១៩៧៧, ឯកសារលេខ D6.1.234 ត្រង់លេខ ERN 00322121។ របាយការណ៍ពីឃុំពពេល (ជន) ឆ្លើយស្រុក១០៥, ចុះថ្ងៃទី៤ ឧសភា ១៩៧៧, ឯកសារលេខ D6.1.255 ត្រង់លេខ ERN 00322143។ របាយការណ៍ពីមន្ត្រីស្រុក ឆ្លើយជូនក្រាំងតាចាន់ (អាង), ចុះថ្ងៃទី២៥ កញ្ញា ១៩៧៧, ឯកសារលេខ D6.1.262។ របាយការណ៍ពីជន, ចុះថ្ងៃទី៧ មីនា ១៩៧៨, ឯកសារលេខ D6.1.203 ត្រង់លេខ ERN 00322194-95 [ដែលរៀបរាប់អំពីការចាប់ខ្លួនខ្មែរក្រោមដែលមានការយល់ព្រម ពីមន្ត្រីស្រុក]។ របាយការណ៍ពីឃុំឈាយបូរណ៍, ចុះថ្ងៃទី ២៩ មិថុនា ១៩៧៨, ឯកសារលេខ D6.1.207 ត្រង់លេខ ERN 0032216។ របាយការណ៍ពីឃុំពពេល ឆ្លើយមន្ត្រីស្រុក, ចុះថ្ងៃទី១៣ កក្កដា ១៩៧៨, ឯកសារលេខ D6.1.209 ត្រង់លេខ ERN 00322219 [ការចាប់ខ្លួន ខ្មែរក្រោមដែលមកពី “កងទ័ពកន្ទួងស”]។

ដោះដូរគ្នាជាមួយរៀតណាម²⁹ ។ ដោយស្រុកត្រាំកក់គ្មានព្រំប្រទល់ជាប់គ្នាជាមួយរៀតណាម ទេ នោះ ទំនងដូចជា ជនណាដែលគេត្រូវបញ្ជូនឱ្យទៅកាន់ប្រទេសរៀតណាម ជាដំបូងគឺត្រូវ ឆ្លងកាត់ តាមស្រុកគីរីវង្សសិន ។ ជាបន្ថែមពីលើមុខតំណែងជាលេខាស្រុកគីរីវង្ស ជនជាប់ចោទ ឈ្មោះ យឹម ទិត ហៅតា ទិត ក៏ជាសមាជិកហើយប្រហែលជាប្រធានគណៈកម្មាធិការតំបន់១៣ ផង³⁰ ។

១២. នៅក្នុងស្រុកកោះអណ្តែត ការសម្លាប់ពួកខ្មែរក្រោមជាទ្រង់ទ្រាយធំត្រូវបានធ្វើឡើងនៅកន្លែង សម្លាប់ព្រៃសុខុន (ដែលគេស្គាល់ថា ព្រៃណ្តែត) ដែលស្ថិតនៅក្នុងភូមិស៊ីស្លា ឃុំធ្លាប្រជុំ³¹ ។ ជនរង គ្រោះខ្មែរក្រោមនានាត្រូវបានគេឃុំឃាំងជាបណ្តោះអាសន្ននៅក្នុងវត្តអង្គសិរីមុនី និងបន្ទាប់មក ទៀតត្រូវបានពួកកម្មាភិបាល បកក ប្រដាប់ដោយអាវុធ យកទៅសម្លាប់ទាំងក្រុមៗដែលម្តងៗមាន ចំនួនពី១០ ទៅ ២០គ្រួសារ³² ។ ដូចដែលបានលើកឡើងនៅក្នុងកថាខណ្ឌទី១០១ នៅក្នុងដីកាសន្និ ដ្ឋានបញ្ជូនរឿងឱ្យស៊ើបសួរលើកទី៣ ជនសង្ស័យឈ្មោះ អ៊ឹម ថេម គឺជាលេខា បកក នៃស្រុកកោះ អណ្តែតចាប់ពីឆ្នាំ១៩៧៦ ដល់ ១៩៧៧ ។

១៣. នៅភូមិភាគពាយ័ព្យ ស្រុកបាកាន រួមមានភូមិមួយចំនួនដែលមានសុទ្ធតែប្រជាជនខ្មែរក្រោមច្រើន បំផុតរស់នៅ ដូចជាភូមិរំលិច (បន្ទាប់មកគេហៅថា ភូមិព្រៃឈើទាល) ក្នុងឃុំរំលិច និងភូមិបាក់ មែក (បន្ទាប់មកគេហៅថាភូមិសេះញ័រ) ក្នុងឃុំខ្នារទទឹង³³ ។ នៅក្នុងអម្បុងពេលនៃរបបកម្ពុជាប្រជា

²⁹ របាយការណ៍ពីឃុំពពេល ធ្វើជូនមន្ទីរស្រុកត្រាំកក់, ចុះថ្ងៃទី២ ឧសភា ១៩៧៧, ឯកសារលេខ, ឯកសារលេខ D6.1.1219 ត្រង់លេខ ERN 00276563-64 [ដែលរាយការណ៍ថា “ប្រជាជនកម្ពុជាខ្មែរ និងប្រជាជនយួនដែលត្រូវបានផ្តោះប្តូរជាមួយយើងឡើងចំនួនដល់៦៤គ្រួសារ ដែលមានចំនួនសរុបទាំងអស់២២៨នាក់”]។ របាយការណ៍ពីឃុំរំលិច ធ្វើជូនមន្ទីរស្រុកត្រាំកក់, ចុះកាលបរិច្ឆេទ២៤ឧសភា ឆ្នាំ១៩៧៧, ឯកសារលេខ D6.1.243 ត្រង់លេខ ERN 00322088 [ដែលរាយការណ៍ថា “អនុលោមតាមសេចក្តីសម្រេចរបស់អង្គការ, យើងបាន ដឹកជញ្ជូនបងប្អូនកម្ពុជាខ្មែរ ដែលមានចំនួន៧នាក់ឱ្យរំលិចត្រឡប់ទៅប្រទេសរបស់យួនវិញ”]។ របាយការណ៍ពីឃុំតាផេន, ចុះថ្ងៃទី១៣ ឧសភា ១៩៧៧, ឯកសារលេខ D6.1.1223 ត្រង់លេខ ERN 00290264 [យោងការនិរទេសខ្មែរក្រោមពីឃុំសំរោង]។ សូមអានផងដែររបាយ ការណ៍របស់ មជ្ឈមណ្ឌលឯកសារកម្ពុជា ដែលមានចំណងជើងថា គំរោងដើម្បីជំរុញធ្វើឱ្យមានគណនេយ្យភាព៖ ទស្សនៈកិច្ចមួយ ទៅកាន់ ស្រុក ១០៩, ភូមិភាគនិរតី (Project to Promote Accountability: A Visit to District 109, Southwestern Zone), ចុះកាលបរិច្ឆេទខែ កក្កដា ឆ្នាំ២០១០, ត្រង់លេខ ERN 00680851-52 [ការធ្វើសម្ភាសន៍ទាហានខ្មែរក្រហមដែលនិយាយថា, នៅក្នុងឆ្នាំ១៩៧៧, បកក បញ្ជូនខ្មែរ ក្រោមទៅប្រទេសរៀតណាមជាច្រើននឹងការបញ្ជូនត្រឡប់នៃពួកខ្មែរដែលចុះចូល]។

³⁰ ចម្លើយរបស់ នុត នៅ (NUT Nouv) ដែលស្រង់ដោយ កសលស, ឯកសារលេខ D6.1.689 ត្រង់លេខ ERN 00422330។ ចម្លើយរបស់ ប៊ុច ជឹម (PECH Chim) ដែលស្រង់ដោយ កសលស, ឯកសារលេខ D6.1.650 ត្រង់លេខ ERN 00379169-70។ ចម្លើយរបស់ ទឹម ភួន (TIM Phoun) ការស្តាប់ចម្លើយសាក្សីដោយមជ្ឈមណ្ឌល DC-Cam, ២២ មករា ២០១១, ត្រង់លេខ ERN 00644119 ។

³¹ របាយការណ៍របស់ DC-Cam ស្តីពីការគូសប្លង់ផែនទីសំរាប់ខេត្តតាកែវ, ចុះកាលបរិច្ឆេទ ខែសីហា ឆ្នាំ១៩៩៨, ឯកសារ D1.3.10.14 ត្រង់លេខ ERN 00207679។

³² របាយការណ៍របស់ DC-Cam ស្តីពីការគូសប្លង់ផែនទីសំរាប់ខេត្តតាកែវ, ចុះកាលបរិច្ឆេទ ខែសីហា ឆ្នាំ១៩៩៨, ឯកសារ D1.3.10.14 ត្រង់លេខ ERN 00207679។

³³ ចម្លើយរបស់ ថាច់ សុខ (THACH Sokh) ដែលស្រង់ដោយ កសលស, ឯកសារលេខ D6.1.140 ត្រង់លេខ ERN 00279241។ ព័ត៌មានបន្ថែមរបស់ គឹម សូ (KIM So), ឯកសារលេខ D22/102b ត្រង់លេខ ERN 00578021។

ធិបតេយ្យ មានខ្មែរក្រមជាច្រើនត្រូវបានគេចាប់ខ្លួននិងឃុំខ្លួននៅតាមមន្ទីរសន្តិសុខនានា ក្នុងតំបន់នេះ ដែលរួមមាន គុកភូមិវាល (ដែលមានទីតាំងស្ថិតនៅក្នុងឃុំតាឡូ ស្រុកបាកាន)³⁴, គុកស្វាយជ្រំ ហៅ ភូមិថ្កោល និងបឹងបាតកណ្តាល ហៅត្រាចក្រាល (ដែលស្ថិតនៅក្នុងឃុំបឹងបាតកណ្តាល ស្រុកកាន ³⁵។ នៅតាមបណ្តាមន្ទីរសន្តិសុខទាំងនេះពួកខ្មែរក្រមត្រូវបានធ្វើទារុណកម្ម សួរចម្លើយ ថាតើពួកគេគឺ គេញបស់វៀតណាម មែនឬមិនមែន ហើយត្រូវគេសម្លាប់ចោល³⁶ ។

១៤. នៅក្នុងឆ្នាំ១៩៧៨ ក្រោយពីការមកដល់តំបន់នេះរបស់ពួកហ្វាសិស្ត បកក ដែលមកពីភូមិភាគនិរតី និងភូមិភាគបស្ចិម ការសម្លាប់ខ្មែរក្រមជាទ្រង់ទ្រាយធំបានកើតមានឡើងនៅក្នុងឃុំរំលិច និងឃុំ

³⁴ ចម្លើយរបស់ ថាច់ សុខ (THACH Sokh) ដែលស្រង់ដោយ កសល, ឯកសារលេខ D6.1.140 ត្រង់លេខ ERN 00279246 [មន្ទីរសន្តិសុខនេះស្ថិតនៅភូមិត្រពាំងក្នុងឃុំតាឡូ, ប្រាំណាជាចំនួន៧គឺទុំច្រើនត្រីភូមិរំលិច ។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ ឈ្មោះគឹម សូ (KIM So),ឯកសារលេខ D22/102 ត្រង់លេខ ERN 00384366 [ជនរងគ្រោះត្រូវបានចាប់ខ្លួន នៅក្នុងខែកញ្ញា ឆ្នាំ១៩៧៧ និងត្រូវបានឃុំឃាំងនៅក្នុងមន្ទីរសន្តិសុខភូមិវាល, ឃុំតាឡូ] ។ កំណត់ហេតុចម្លើយរបស់ឈ្មោះគឹម សូ (KIM So) ដែលស្រង់ ដោយ កសល, ឯកសារលេខ D6.1.759 ត្រង់លេខ ERN 00388620 ។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ចាប ខួង (CHAB Khuong), ឯកសារលេខ D22/103 ត្រង់លេខ ERN 00379339 [ជនរងគ្រោះត្រូវបានឃុំឃាំងនៅក្នុងគុកភូមិវាល ក្នុងឆ្នាំ១៩៧៦]។ ពាក្យសុំ តាំងខ្លួនជាដើមបណ្តឹងរដ្ឋប្បវេណី របស់ឈ្មោះ ធៀក យ៉ឺន (THOEUK Yoeun), ឯកសារលេខ D230/2/21 ត្រង់លេខ ERN 00427009-10។ បញ្ជីឈ្មោះមន្ទីរសន្តិសុខនានារបស់មជ្ឈមណ្ឌលសិក្សាស្រាវជ្រាវ, ឯកសារលេខ D6.1.525 ត្រង់លេខ ERN 00347411 [ដែលបង្ហាញពីអត្តសញ្ញាណរបស់គុកភូមិវាល នៅក្នុងស្រុកបាកាន] ។

³⁵ កំណត់ហេតុចម្លើយសាក្សីរបស់ឈ្មោះ ដួង សៅ (DUONG Sau) ដែលស្រង់ដោយ កសល, ឯកសារលេខ D6.1.134 ត្រង់លេខ ERN 00250740 [ដែលរៀបរាប់អំពីគុកត្រាចក្រាល]។ កំណត់ហេតុចម្លើយសាក្សីរបស់ឈ្មោះ លឹម សាត (LIM Sat) ដែលស្រង់ដោយ កសល, ឯកសារលេខ D6.1.137 ត្រង់លេខ ERN 00250761 [ដែលរៀបរាប់អំពីទីតាំងរបស់មន្ទីរសន្តិសុខថ្កោល (Thkaul security office), ដែលគេស្គាល់ឈ្មោះផងដែរថា មន្ទីរសន្តិសុខស្វាយជ្រំ ឬមន្ទីរសន្តិសុខតាឃិន]។ បញ្ជីឈ្មោះមន្ទីរសន្តិសុខនានា របស់ មជ្ឈមណ្ឌលសន្តិសុខ, ឯកសារលេខ D6.1.525 ត្រង់លេខ ERN 00374411 [ដែលរៀបរាប់អំពីមន្ទីរសន្តិសុខបឹងបាតកណ្តាលក្នុងស្រុកបាកាន]។ នៅ ពេលខ្លះក្នុងឆ្នាំ១៩៧៨ ពួកអ្នកទោសដែលគេឃុំឃាំងនៅមន្ទីរសន្តិសុខថ្កោលត្រូវបានគេផ្ទេរទៅកាន់មន្ទីរសន្តិសុខត្រាចក្រាល ។ កំណត់ហេតុចម្លើយសាក្សីរបស់ឈ្មោះ លឹម សាត (LIM Sat) ដែលស្រង់ដោយ កសល, ឯកសារលេខ D6.1.137 ត្រង់លេខ ERN 00250762 [សាក្សីត្រូវបានគេឃុំឃាំងនៅក្នុងមន្ទីរសន្តិសុខថ្កោល ចាប់ពីឆ្នាំ១៩៧៦ ដល់១៩៧៨, បន្ទាប់មកទៀត ត្រូវបានគេបញ្ជូនជាមួយ ពួកអ្នកទោសដទៃទៀត ឱ្យមកកាន់មន្ទីរសន្តិសុខត្រាចក្រាល]។

³⁶ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ គឹម សូ (KIM So),ឯកសារលេខ D22/102 ត្រង់លេខ ERN 00384366 [ជនរង គ្រោះត្រូវបានគេចោទថាជា “ពួកក្បាលយួនខ្លួនខ្មែរ” រៀបរាប់អំពីថា តើគាត់ត្រូវបានគេដាក់ឈ្មោះ វាយដំនឹងដំបង និងដាក់ឱ្យឱ្យភ្លើងឆក់នៅក្នុង ពេលសួរចម្លើយ, ហើយត្រូវបានគេបញ្ជាឱ្យដឹករំលោភ និងកប់សាកសពពួកអ្នកទោសដែលគេបានសម្លាប់ចោលរបៀបដូចម្តេចខ្លះ?] ។ កំណត់ហេតុចម្លើយសាក្សីរបស់ឈ្មោះ គឹម សូ (KIM So) ដែលស្រង់ដោយ កសល, ឯកសារលេខ D6.1.759 ត្រង់លេខ ERN 0038862 0។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ចាប ខួង (CHAB Khuong), ឯកសារលេខ D22/103 ត្រង់លេខ ERN 00379339-40 [ជនរងគ្រោះត្រូវបានគេដាក់ឈ្មោះ, វាយដំ និងដាក់ឱ្យឱ្យភ្លើងឆក់នៅក្នុងពេលសួរចម្លើយនៅគុកភូមិវាល និងផ្តល់ចម្លើយជា សាក្សីអំពីមានការរំលោភសេពសន្ថវៈ និងសម្លាប់ពួកអ្នកទោសខ្មែរក្រម នៅក្នុងឆ្នាំ១៩៧៧ និង១៩៧៨]។ ពាក្យសុំតាំងខ្លួនជាដើមបណ្តឹងរដ្ឋប្ប វេណីរបស់ឈ្មោះ ធៀក យ៉ឺន (THOEUK Yoeun), ឯកសារលេខ D230/2/21 ត្រង់លេខ ERN 00427009-10 [អ្នកដែលនៅរស់ជីវិតពីគុក ភូមិវាលបានរៀបរាប់ពីការសម្លាប់ពួកអ្នកទោសខ្មែរក្រម] ។

ខ្មែរទទឹង³⁷ ។ ទីកន្លែងសម្លាប់ដែលជនរងគ្រោះទាំងនេះ ត្រូវបានគេសម្លាប់ និងកប់នោះ រួមមាន រណ្តៅសពទួលសេះញ៉ូរ³⁸ និងវាលពិឃាតព្រៃក្របៅ³⁹ ។ ការសម្លាប់ត្រូវបានធ្វើឡើងក្រោមការត្រួតពិនិត្យនិងបញ្ជារបស់លេខាស្រុកបាកានឈ្មោះ សេក សំអាត ហៅ យាយ រឹម⁴⁰ បន្ទាប់ពីយាយរឹម

³⁷ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ពៅ ស៊ីនួន (PEOU Sinuon), ឯកសារលេខ D22/101 ត្រង់លេខ ERN 00385226-27 ដែលនិយាយថា មានខ្មែរក្រោមរាប់ពាន់នាក់ត្រូវបានគេប្រមូលដាក់ក្នុង “កន្លែងឃុំឃាំងនៅក្នុងក្រោលគោ” នៅក្នុងសហករណ៍នៅខ្មែរទទឹង ក្នុងខែកក្កដា ឆ្នាំ១៩៧៨ ដោយពួកកម្មាភិបាល បកក មកពៅភូមិភាគនីវត្ត និងភូមិភាគបស្ចិម ហើយត្រូវគេសម្លាប់នៅក្នុងព្រៃក្របៅ។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ វឿន ដារា (VOERN Dara), ឯកសារលេខ D22/127 ត្រង់លេខ ERN 00398306-08 [ខ្មែរក្រោមត្រូវបានគេប្រមូលដើម្បីយកទៅសម្លាប់នៅសហករណ៍ខ្មែរទទឹង នៅក្នុងខែកក្កដា ឆ្នាំ១៩៧៨]។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ គឹម សូ (KIM So), ឯកសារលេខ D22/102 ត្រង់លេខ ERN 00384366 [នៅក្នុងខែកក្កដា ឆ្នាំ១៩៧៨, សាក្សីបានព្យួរពួកកម្មាភិបាលនិយាយគ្នាទៅវិញទៅហើយថា “មានពួកខ្មែរយួនរាប់ពាន់នាក់” ត្រូវគេសម្លាប់ថ្មីៗនេះនៅសហករណ៍វិលីច និងខ្មែរទទឹង]។ កំណត់ហេតុចម្លើយសាក្សីឈ្មោះ ជា ឡេង (CHEA Leng) ដែលស្រង់ដោយ កសលស, ឯកសារលេខ D6.1.142 ត្រង់លេខ ERN 00279250។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ វ៉េន វ៉ាន់ (VEN Van), ឯកសារលេខ D22/267 ត្រង់លេខ ERN 00426924 [ដែលបញ្ជាក់អំពីការសម្លាប់ខ្មែរក្រោមជាទ្រង់ទ្រាយធំ នៅក្នុងឆ្នាំ១៩៧៨ នៅព្រៃក្របៅ និងសេះញ៉ូរ]។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ធៀក ប៊ុនរឿន (THOEUK Bun Roen), ឯកសារលេខ D230/2/17 ត្រង់លេខ ERN 00426904-05 ។ សៀវភៅរបស់លោក Ben Kiernan, ដែលមានចំណងជើងថា *របប ប៉ុល ពត (The Pol Pot Regime)*, ឯកសារលេខ D6.1.1106 ត្រង់លេខ ERN 00104334-35។

³⁸ កំណត់ហេតុចម្លើយសាក្សីឈ្មោះ ថាច់ សុខ (THACH Sokh) ដែលស្រង់ដោយ កសលស, ឯកសារលេខ D6.1.140 ត្រង់លេខ ERN 00279242 ក្នុងឆ្នាំ១៩៧៩, សាក្សីបានឃើញរណ្តៅនានាជាច្រើននៅក្នុងទំហំផ្ទៃដីពី៤០០ ទៅ៥០០ម៉ែត្រក្រឡា នៅទួលសេះញ៉ូរដែលក្នុងនោះមាន “សាកសពមនុស្សរាប់ពាន់នាក់” “ដែលគ្របដណ្តប់”។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ វឿន ដារា (VOERN Dara), ឯកសារលេខ D22/127 ត្រង់លេខ ERN 00398308 [ត្រូវបានគេសម្លាប់នៅទួលសេះញ៉ូរ]។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ វ៉ាន់ ជោក (VAN Chauk), ឯកសារលេខ D22/271 ត្រង់លេខ ERN 00426975។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ស្ទុង តឿ (SUONG Toeur), ឯកសារលេខ D230/2/16 ត្រង់លេខ ERN 00426887-88 [បានផ្តល់ចម្លើយជាសាក្សីអំពីពួកខ្មែរក្រហមយកខ្មែរក្រោមរាប់ពាន់នាក់ពីខ្មែរទទឹងទៅកាន់ទួលសេះញ៉ូរនៅក្នុងខែកក្កដា ឆ្នាំ១៩៧៨] ។ ទីតាំងនេះ នៅជិតភូមិបាក់មែក (ដែលកាលពីក្នុងរបបខ្មែរក្រហមគេហៅថា សេះញ៉ូរ) ។

³⁹ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ពៅ ស៊ីនួន (PEOU Sinuon), ឯកសារលេខ D22/101 ត្រង់លេខ ERN 00385227។ ព័ត៌មានបន្ថែមរបស់ឈ្មោះ គឹម សូ (KIM So), ឯកសារលេខ D22/102b ត្រង់លេខ ERN 00578027។

⁴⁰ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ឈ្មោះ ពៅ ស៊ីនួន (PEOU Sinuon), ឯកសារលេខ D22/101 ត្រង់លេខ ERN 00385227។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ចាប ខ្វង់ (CHAB Khuong), ឯកសារលេខ D22/103 ត្រង់លេខ ERN 003793-40 ។ កំណត់ហេតុចម្លើយសាក្សីរបស់ឈ្មោះ ដូង សៅ (DUONG Sau) ដែលស្រង់ដោយ កសលស, ឯកសារលេខ D6.1.134 ត្រង់លេខ ERN 00250740។ កំណត់ហេតុចម្លើយសាក្សីឈ្មោះ អ៊ុក សៀម *ហៅ សេន សៀម (UK Soeum alias Sân Soeum)* ដែលស្រង់ដោយ កសលស, ឯកសារលេខ D6.1.991 ត្រង់លេខ ERN 00491349, 00491352-54។ កំណត់ហេតុចម្លើយសាក្សីឈ្មោះ ស៊ូ ណាន់ (SOU Nān) ដែលស្រង់ដោយ កសលស, ឯកសារលេខ D6.1.988 ត្រង់លេខ ERN 00508565 ។ កំណត់ហេតុចម្លើយសាក្សីឈ្មោះ សេក សំអាត ហៅ រឹម (SEK Sâm At *alias* Rim) ដែលស្រង់ដោយ កសលស, ឯកសារលេខ, ឯកសារលេខ D6.1.984 ត្រង់លេខ ERN 00492920-21 [ដែលទទួលស្គាល់ថា គាត់កាលណោះគឺជា សមាជិកគណៈកម្មាធិការស្រុកបាកានមួយរូប, ប៉ុន្តែបដិសេធថា គាត់មិនមែនជាលេខាទេ]។

និងលេខាតំបន់ឈ្មោះ ព្រីង សានុន⁴¹ បានធ្វើការ “ណែនាំឱ្យគ្រប់ប្រធានសហករណ៍ទាំងអស់នៅក្នុង ស្រុកបាកានប្រមូលប្រជាជនខ្មែរក្រោមរួចហើយ [ឱ្យយកពួកគេ] ទៅកាន់សហករណ៍ខ្នាតទី១”⁴² ។ ខ្មែរក្រោមត្រូវបាន បកក ចោទប្រកាន់ថា ជាពួក “ក្បាលយួនខ្លួនខ្មែរ” ហើយត្រូវបាន បកក សម្លាប់ ចោលពីព្រោះពួកគេជាប់ពាក់ព័ន្ធជាមួយ “យួន”⁴³ ។ ដូចដែលបានលើកឡើងនៅក្នុងកថាខណ្ឌទី៩៥ នៅក្នុងដីកាសន្និដ្ឋានបញ្ជូនរឿងឱ្យស៊ើបសួរលើទីបី ជនជាប់ចោទឈ្មោះ យឹម ទិត ហៅ តា ទិត ជាលេខា ឬអនុលេខាភូមិភាគពាយ័ព្យ នៅក្នុងពេលនៃការសម្លាប់ជាទ្រង់ទ្រាយធំទាំងនេះ⁴⁴ ។

ការសម្លាប់រង្គាលនៃប្រជាជនសម្លៀសមកពីភូមិភាគពាយ័ព្យ (ភូមិភាគពាយ័ព្យ)

⁴¹ កំណត់ហេតុចម្លើយសាក្សីឈ្មោះ អ៊ុក សៀម ហៅ សន សៀម (UK Soeum alias Sân Soeum) ដែលស្រង់ដោយ កសលស, ឯកសារលេខ D6.1.991 ត្រង់លេខ ERN 00491349, 00491352-54។ កំណត់ហេតុចម្លើយសាក្សីឈ្មោះ អ៊ុក សៀម ហៅ សន សៀម (UK Soeum alias Sân Soeum) ដែលស្រង់ដោយ SOAS/HRW, ឯកសារលេខ D6.1.616 ត្រង់លេខ ERN 00352105-06។ កំណត់ហេតុចម្លើយរបស់ ឈ្មោះ កាំង ហ្គេកអ៊ាវ ហៅ ឌុច (KAING Guek Eav alias Duch) ដែលស្រង់ដោយ កសលស, ឯកសារលេខ D6.1.1052 ត្រង់លេខ ERN 00160720។ កំណត់ហេតុចម្លើយសាក្សីឈ្មោះ ស៊ូ ណាន់ (SOU Nân) ដែលស្រង់ដោយ កសលស, ឯកសារលេខ D6.1.988 ត្រង់លេខ ERN 00508565 -66។ កំណត់ហេតុចម្លើយរបស់ឈ្មោះ សេក សំអាត ហៅ រឹម (SEK Sâm At alias Rim) ដែលស្រង់ដោយ កសលស, ឯកសារលេខ D6.1.984 ត្រង់លេខ ERN 00492922។ សៀវភៅរបស់លោក Timothy Carney, ដែលមានចំណងជើងថា *អង្គការនៃអំណាច (The Organization of Power)*, ឯកសារលេខ D6.1.1100 ត្រង់លេខ ERN 00105152។

⁴² កំណត់ហេតុចម្លើយសាក្សីឈ្មោះ អ៊ុក សៀម ហៅ សន សៀម (UK Soeum alias Sân Soeum), ឯកសារលេខ D6.1.991 ត្រង់លេខ ERN 00491353-54 [សក្ខីកម្មអំពីប្រធានសហករណ៍រំលឹច]។

⁴³ កំណត់ហេតុចម្លើយសាក្សីឈ្មោះ ថាច់ សុខ (THACH Sokh) ដែលស្រង់ដោយ កសលស, ឯកសារលេខ 6.1.140 ត្រង់លេខ ERN 00279243។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ គឹម សូ (KIM So), ឯកសារលេខ D22/102 ត្រង់លេខ ERN 00384366 ។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ធឿក ឃៀន (THOEUK Yoeun), ឯកសារលេខ D230/2/21 ត្រង់លេខ ERN 00427009។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ វ៉េន វ៉ាន (VEN Van), ឯកសារលេខ D22/267 ត្រង់លេខ ERN 00426923។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ គឹម សូ (KIM So), ឯកសារលេខ D6.1.759 ត្រង់លេខ ERN 00388620។ ពាក្យសុំតាំងខ្លួនជាដើមបណ្តឹងរដ្ឋប្បវេណី របស់ឈ្មោះ ធឿក ប៊ុនរឿន (THOEUK Bun Roeun), ឯកសារលេខ D230/2/17 ត្រង់លេខ ERN 00426904 [ដែលនិយាយថា “ខ្មែរក្រោម” ត្រូវបានគេសម្លាប់ពីព្រោះខ្មែរក្រហមចាត់ទុកខ្មែរក្រោមថាជា ខ្មាំងយួន”] ។

⁴⁴ សូមអានផងដែរ កំណត់ហេតុស្តាប់ចម្លើយសាក្សីឈ្មោះ ធី ហាន (THY Han) ដែលស្រង់ដោយ កសលស, ឯកសារលេខ D20 ។ កំណត់ហេតុស្តាប់ចម្លើយសាក្សីឈ្មោះ ទឹម ភួន (TIM Phuon) ដែលស្រង់ដោយ កសលស, ឯកសារលេខ D11 ។ កំណត់ហេតុសម្ភាសន៍ឈ្មោះ ទឹម ភួន (TIM Phuon) ដែលស្រង់ដោយមជ្ឈមណ្ឌលឯកសារកម្ពុជា, ចុះថ្ងៃទី ២២ មករា ២០១១, ERN 00644107-33 ។ របាយការណ៍របស់ មជ្ឈមណ្ឌលឯកសារកម្ពុជា ដែលមានចំណងជើងថា *គំរោងស្តីពីការជំរុញធ្វើឱ្យមានគណនេយ្យភាព ឡេង អាន និង យឹម ទិត (Promoting Accountability Project: Leng Ann & Yim Tuh)*, ចុះថ្ងៃទី ២២ មករា ២០១១, ERN 00704583-84 ។ រូបថត យឹម ទិត ហៅ តា ទិត ដែលថតដោយ មជ្ឈមណ្ឌលឯកសារកម្ពុជា, ERN 00704582 ។ អត្ថបទកាសែត Phnom Penh Post, ដែលមានចំណងជើងថា *ចម្លើយសារភាពដែលត្រូវបានគេរំពឹងទុក នៅពេលដែលសវនាការ ឌុច ត្រូវបានចាប់ផ្តើមឡើងវិញបន្តទៀត (Confession expected as Duch trial resumes)*, ចុះថ្ងៃទី ៣០ មីនា ២០០៩, ត្រង់លេខ ERN 00680839 ។

១៥. ផ្នែកនេះមានបំណងបំភ្លឺ និងបំពេញបង្កប់ចំពោះការអះអាងចោទប្រកាន់ទាក់ទងនឹងទីតាំងសម្លាប់ មនុស្សទួលពោធិ៍ជ្រៃ ដែលមានចែងនៅក្នុងកថាខ័ណ្ឌទី៧៣ នៃដីកាសន្និដ្ឋានបញ្ជូនរឿងឱ្យស៊ើបសួរ លើកទីបី ។

១៦. នៅចុងឆ្នាំ១៩៧៨ គឺក្នុងរយៈពេលមុនការមកដល់របស់កងទ័ពវៀតណាម ប្រជាជនសម្លៀសមកពីភូមិ ភាគបូព៌ា ត្រូវបានគេប្រមូលផ្តុំនៅតាមកន្លែងមួយចំនួននៅក្នុងភូមិភាគពាយ័ព្យ និងបានសម្លាប់ចោល យ៉ាងរង្គាល់^{៤៥} ។ ក្នុងឃុំស្រែស្តុក នៃស្រុកកណ្តៀង (ជាផ្នែកនៃតំបន់ ៧) ក្រោយពីមានការប្រជុំមួយ ជាមួយពួកកម្មាភិបាលសហករណ៍និងកម្មាភិបាលស្រុក គណៈសហករណ៍ផ្កាអំពិល (Phla Ampil) បានបញ្ជាឱ្យអង្គភាពនេះគោរព ដើម្បីដឹកអ្នកជម្លៀសពីភូមិភាគបូព៌ា ទៅ វាលបាក់ចិញ្ចៀនជាទីតាំង ស្ថិតនៅចម្ងាយប្រហែល១០គីឡូម៉ែត្រ ភាគខាងលិចទួលពោធិ៍ជ្រៃ^{៤៦} ។ មនុស្សរាប់ពាន់នាក់ត្រូវបាន គេដឹកទៅកាន់ទីតាំងនេះក្នុងរយៈពេលបីទៅបួនថ្ងៃ ដោយប្រើរទេះគោ៣០គ្រឿង^{៤៧} ។ ពេលមកដល់ វាលបាក់ចិញ្ចៀន កងល្អប បកក បានបណ្តើរជនរងគ្រោះទៅកាន់ស្រះទឹកមួយ ស្ថិតនៅចម្ងាយ១០០ ម៉ែត្រ ហើយបាញ់សម្លាប់ពួកគេចោល^{៤៨} ។ បន្ទាប់មក សាកសពត្រូវបានទម្លាប់ទៅក្នុងស្រះនេះ^{៤៩} ។ លេខាស្រុកកណ្តៀង(ស្រុក២២) នៅពេលមានការសម្លាប់មនុស្សយ៉ាងរង្គាល់នោះមានឈ្មោះ ថា ស៊ូ ណាន់ ជាប្អូន/បងស្រីរបស់ ស៊ូ ម៉េត ដែលបានបញ្ជូនចេញពីខេត្តកំពង់ឆ្នាំង មកកាន់ស្រុកនេះ នៅចុងឆ្នាំ១៩៧៧ ឬ ដើមឆ្នាំ១៩៧៨^{៥០} ។

១៧. នៅចុងឆ្នាំ១៩៧៨នេះដែរ ក្នុងឃុំរំចេក ស្រុកបាកាន មានអ្នកជម្លៀសមកពីភូមិភាគបូព៌ារបស់នាក់ ក៏ត្រូវបានគេយកទៅវត្តច័ន្ទរង្សី ហើយបាញ់សម្លាប់ចោល^{៥១} ។ នៅព្រឹកបន្ទាប់ សាកសពត្រូវគេដឹក

^{៤៥} កំណត់ហេតុនៃការស្តាប់ចម្លើយសាក្សីរបស់ កសលស លើឈ្មោះ ចក់ មល្លី, D6.1.143 ត្រង់ ERN 00288203-04; កំណត់ហេតុនៃ ការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.643 ត្រង់ ERN 00373917 ។ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ នេត សាវ៉េន (NET Saveun), D22/3510/1 ត្រង់ ERN 00566485-86 [ជាប្រជាជនជម្លៀសពីភូមិភាគបូព៌ា រៀបរាប់អំពី ការសម្លាប់រង្គាល់នៅស្រុកបាកាន ក្នុងខែវិច្ឆិកា ឆ្នាំ១៩៧៨]; ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់ ឡី ហៀន, D22/264/1 ត្រង់ ERN 00426875-76 [បានឃើញមនុស្ស២០នាក់ មកពីស្វាយរៀង ត្រូវបានគេយកទៅសម្លាប់នៅឫស្សីក្រុង, ស្រុកមោងឫស្សី] ។

^{៤៦} កំណត់ហេតុនៃការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.145 ត្រង់ ERN 00284423; កំណត់ហេតុនៃ ការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.643 ត្រង់ ERN 00373917 ។

^{៤៧} កំណត់ហេតុនៃការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.145 ត្រង់ ERN 00284423 ។

^{៤៨} កំណត់ហេតុនៃការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.145 ត្រង់ ERN 00284423 ។

^{៤៩} កំណត់ហេតុនៃការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.145 ត្រង់ ERN 00284423-24 ។

^{៥០} កំណត់ហេតុនៃការស្តាប់ចម្លើយសាក្សីរបស់ កសលស លើឈ្មោះ អ៊ុង ឆាត់, D6.1.643 ត្រង់ ERN 00373918; កំណត់ហេតុនៃ ការស្តាប់ចម្លើយសាក្សីរបស់ កសលស លើឈ្មោះ ស៊ូ ណាន់, D6.1.988 ត្រង់ ERN 00508563, 0050865-68 [សារភាពថា ខ្លួននាងត្រូវ បានចាត់តាំងដោយលេខាតំបន់ឈ្មោះ ព្រីង សារុន (PRING Sarun) មកធ្វើគណៈស្រុកកណ្តៀង ប៉ុន្តែអះអាងថា នាងមិនបានទទួលតំណែង នេះទេ] ។

^{៥១} កំណត់ហេតុចម្លើយសាក្សីរបស់ឈ្មោះ អ៊ុក សៀម ហៅ សន សៀម (UK Soeum alias Sân Soeum) ដែលស្រង់ដោយ កសលស, ឯកសារលេខ D6.1.991 ត្រង់លេខ ERN 00491351 [សក្ខីកម្មអំពីប្រធានសហករណ៍រំលិច។ កំណត់ហេតុចម្លើយសាក្សីរបស់ឈ្មោះ ដួង

ម្តឹងឧទាហរណ៍ តាមរយៈគោ និងកប់ក្នុងរណ្តៅកប់សាកសពរួម និងក្នុងអណ្តូងមួយនៅភូមិកូនត្នោត ឬភូមិ ចាម ក្នុងឃុំរំចេក⁵² ។ ក្រមាពណ៍ខៀវ និងគ្រោងផ្តឹងមនុស្សត្រូវបានគេរកឃើញនៅពេលដឹករណ្តៅ កប់សាកសពក្រោយឆ្នាំ១៩៧៩⁵³ ។ ចំនួនប៉ាន់ស្មាននៃជនរងគ្រោះដែលបានសម្លាប់នៅទីតាំងសម្លាប់ មនុស្សនេះគឺចន្លោះពី៣០០ ទៅ៦៤០នាក់⁵⁴ ។ ដូចបានចែងពីខាងលើ លេខាស្រុកបាកាន (ស្រុក២១) នៅពេលមានការសម្លាប់មនុស្សយ៉ាងរង្គាលនាពេលនោះឈ្មោះ សេក សំអាត ហៅយាយ រឹម (SEK Sâm At *alias* Rim) និងលេខាភូមិភាគពាយ័ព្យ គឺជនសង្ស័យ យឹម ទិត ហៅតា ទិត (YIM Tith *alias* Ta Tith) ។

ផែនការឧក្រិដ្ឋកម្មរួម⁵⁵

សៅ (DUONG Sau) ដែលស្រង់ដោយ កសលស, ឯកសារលេខ D6.1.134 ត្រង់លេខ ERN 00250741 [ប្រធានឃុំរំចេក ចាប់ពីឆ្នាំ ១៩៧៩ដល់៨៤ និយាយថាមានប្រជាជន៣០០នាក់ មកពីភូមិភាគបូព៌ាត្រូវបានគេបាញ់នៅរំចេក]។ កំណត់ហេតុចម្លើយសាក្សីឈ្មោះ ថាច់ សុខ (THACH Sokh) ដែលស្រង់ដោយ កសលស, ឯកសារលេខ D6.1.140 ត្រង់លេខ ERN 00279243។ កំណត់ហេតុចម្លើយសាក្សីឈ្មោះ ចក់មូលី (CHAK Muli) ដែលស្រង់ដោយ កសលស, ឯកសារលេខ D6.1.143 ត្រង់លេខ ERN 00288202-06 [ដែលរៀបរាប់អំពីពិធីប្រជាជនជម្លៀសរាប់រាននាក់ដែលមកពីភូមិភាគបូព៌ាត្រូវបានគេមកទទួលដឹកតាមរទេះគោពីស្ថានីយ៍រទេះភ្លើងបឹងខ្នារ យកទៅឃុំរំចេក, និងក្រោយមកត្រូវបានគេប្រមូល និងសម្លាប់នៅក្នុងរំចេក តាមរបៀបដូចម្តេចខ្លះ?]។ កំណត់ហេតុចម្លើយសាក្សីរបស់ ឈ្មោះ ខឹម សាម៉ុង (KHOEM Samon) ដែលស្រង់ដោយ កសលស, ឯកសារលេខ D166/56 ត្រង់លេខ ERN 00327163-64 [សាក្សី ដែលត្រូវបានគេជម្លៀសចេញពីភូមិភាគបូព៌ាទៅកាន់ខេត្តពោធិសាត់នៅចុងឆ្នាំ១៩៧៨ បាននិយាយថា មានពួកអ្នកជម្លៀសជាច្រើន ត្រូវបានគេ “បាញ់ស្លាប់” ហើយរៀបរាប់ពីការបានឃើញមានសាកសពជាច្រើននៅភូមិរំចេក]។

⁵² កំណត់ហេតុចម្លើយសាក្សីរបស់ឈ្មោះ អ៊ុក សៀម ហៅ សន សៀម (UK Soeum *alias* Sân Soeum) ដែលស្រង់ដោយ កសលស, ឯកសារលេខ D6.1.991 ត្រង់លេខ ERN 00491351។ កំណត់ហេតុចម្លើយសាក្សីរបស់ឈ្មោះ ដួង សៅ (DUONG Sau) ដែលស្រង់ដោយ កសលស, ឯកសារលេខ D6.1.134 ត្រង់លេខ ERN 00250741 [ដែលបានផ្តល់សក្ខីកម្មជាសាក្សីអំពីការបានឃើញសាកសព មនុស្សជាច្រើននៅក្នុងរណ្តៅសព្វរួមចំនួនពីរ]។ កំណត់ហេតុចម្លើយសាក្សីឈ្មោះ ចក់ មូលី (CHAK Muli) ដែលស្រង់ដោយ កសលស, ឯកសារលេខ D6.1.143 ត្រង់លេខ ERN 00288206 ។ កំណត់ហេតុចម្លើយសាក្សីឈ្មោះ ថាច់ សុខ (THACH Sokh) ដែលស្រង់ដោយ កសលស, ឯកសារលេខ 6.1.140 ត្រង់លេខ ERN 00279243។

⁵³ កំណត់ហេតុចម្លើយសាក្សីរបស់ឈ្មោះ ដួង សៅ (DUONG Sau) ដែលស្រង់ដោយ កសលស, ឯកសារលេខ D6.1.134 ត្រង់លេខ ERN 00250741។

⁵⁴ កំណត់ហេតុចម្លើយសាក្សីឈ្មោះ ចក់មូលី (CHAK Muli) ដែលស្រង់ដោយ កសលស, ឯកសារលេខ D6.1.143 ត្រង់លេខ ERN 00288206។ កំណត់ហេតុចម្លើយសាក្សីរបស់ឈ្មោះ ដួង សៅ (DUONG Sau) ដែលស្រង់ដោយ កសលស, ឯកសារលេខ D6.1.134 ត្រង់លេខ ERN 00250741។ កំណត់ហេតុចម្លើយសាក្សីរបស់ឈ្មោះ ដួង សៅ (DUONG Sau) ដែលស្រង់ដោយ កសលស, ឯកសារលេខ D6.1.134 ត្រង់លេខ ERN 00250741។ កំណត់ហេតុចម្លើយសាក្សីរបស់ឈ្មោះ អ៊ុក សៀម ហៅ សន សៀម (UK Soeum *alias* Sân Soeum) ដែលស្រង់ដោយ កសលស, ឯកសារលេខ D6.1.991 ត្រង់លេខ ERN 00491351។

⁵⁵ ផ្នែកនេះ គឺមានបំណងចង់បំពេញបង្គាប់ទៅលើការចោទប្រកាន់ទាំងឡាយនៅក្នុងកថាខណ្ឌទី១៦ និង១៧ នៃដីកាសន្និដ្ឋានបញ្ជូនរឿង ឱ្យស៊ើបសួរលើកទី៣។

១៨. បទឧក្រិដ្ឋដូចបានរៀបរាប់ខាងលើ និងក្នុងដីកាសន្និដ្ឋានបញ្ជូនរឿងឱ្យស៊ើបសួរលើកទីបី ត្រូវបានគេប្រព្រឹត្តឡើងក្នុងការជួយពន្លឿនបន្ថែមនៃផែនការឧក្រិដ្ឋកម្មរួម ឬ សហកម្មឧក្រិដ្ឋកម្មរួម របស់មេដឹកនាំជាន់ខ្ពស់ បកក ដើម្បីធ្វើឱ្យប្រជាជនក្លាយទៅជាទាសករ នៅតាមបណ្តាសហករណ៍ និងការដ្ឋានពលកម្មដោយបង្ខំនានា, ដើម្បីកំណត់អត្តសញ្ញាណ និងលប់បំបាត់ខ្មាំងរបស់ បកក តាមរយៈខ្សែបណ្តាញមន្ទីរសន្តិសុខ និងទីតាំងសម្លាប់នានា និងដើម្បីដាក់ចំណុចដៅទៅលើក្រុមសង្ស័យ ដូចជាចាម និង វៀតណាម ដូចដែលបានរកឃើញដោយសហចៅក្រមស៊ើបអង្កេត ក្នុងកថាខ័ណ្ឌទី ១៥៦ ដល់២២០ នៃដីកាដោះស្រាយនៃសំណុំរឿងលេខ០០២^{៥៦} ។ សមាជិករបស់សហកម្មឧក្រិដ្ឋកម្មរួមនេះរួមមាន ប៉ុន្តែមានកំហិតតែត្រឹមប៉ុណ្ណឹងទេ សមាជិកនានារបស់គណៈអចិន្ត្រៃយ៍ និងគណៈមជ្ឈិមបកក មេដឹកនាំក្រសួង និងលេខាភូមិភាគ តំបន់ និងកងពលធំយោធានៃមជ្ឈិមបក្ស^{៥៧} ។ ផែនការឧក្រិដ្ឋកម្មរួម ត្រូវបានគេអនុវត្តដោយបានដឹងជាមុនដោយមនុស្សជាច្រើន រួមមានលេខាស្រុករបស់បកក និងប្រធានមន្ទីរសន្តិសុខ ដែលម្នាក់ៗក៏ជាសមាជិកនៃសហកម្មឧក្រិដ្ឋកម្មរួមស្ថិតនៅក្នុងស្រុកឬមន្ទីរសន្តិសុខរបស់ពួកគេខ្លួន ។ បុគ្គលម្នាក់ៗទាំងនេះ តាមរយៈអំពើ និងការប្រព្រឹត្តរបស់ពួកគេ បានរួមចំណែកធ្វើឱ្យសម្រេចបាននូវគោលដៅរួមនៃសហកម្មឧក្រិដ្ឋកម្មរួម និងដែលមានចេតនាចង់បានលទ្ធផលទៅតាមនោះ ។

ករណីបទបទដ្ឋានខាងដូចគ្នា

១៩. សហព្រះរាជអាជ្ញាមានមូលហេតុឱ្យជឿបានថា អង្គហេតុនានាដូចបានរៀបរាប់ខាងលើ រួមបង្កើតបាននូវបទឧក្រិដ្ឋនានាដែលស្ថិតក្រោមយុត្តាធិការរបស់តុលាការនេះ រួមមាន តែមិនកំហិតតែត្រឹមប៉ុណ្ណឹងទេ ៖

- ក. អំពើប្រល័យពូជសាសន៍ចាម និង វៀតណាម ជាការរំលោភលើ អនុសញ្ញាស្តីពីការបង្ការ និង ផ្ដន្ទាទោសចំពោះឧក្រិដ្ឋកម្មប្រល័យពូជសាសន៍ ឆ្នាំ១៩៤៨, ដែលត្រូវផ្ដន្ទាទោសក្រោមមាត្រា៤, មាត្រា២៩(ថ្មី) និង មាត្រា៣៩(ថ្មី) នៃ ច្បាប់ អ.វ.ត.ក ។
- ខ. មនុស្សឃាត និងទារុណកម្ម ជាការរំលោភ ក្រមព្រហ្មទណ្ឌ ឆ្នាំ១៩៥៦ (មាត្រា៥០០, ៥០១, ៥០៣, ៥០៥, ៥០៦, ៥០៧ & ៥០៨), ដែលត្រូវផ្ដន្ទាទោសក្រោមមាត្រា ៣(ថ្មី), មាត្រា ២៩(ថ្មី) និងមាត្រា៣៩(ថ្មី) នៃ ច្បាប់ អ.វ.ត.ក ។
- គ. ការធ្វើមនុស្សឃាត, ការសម្លាប់រង្គាល, ការធ្វើឱ្យទៅជាទាសករ, ការដាក់ក្នុងមន្ទីរឃុំឃាំង, ការធ្វើទារុណកម្ម, ការរំលោភសេពសន្ថវៈ, ការធ្វើទុក្ខបុកម្នេញដោយមូលហេតុនយោបាយ និងពូជសាសន៍ និងអំពើអមនុស្សធម៌ផ្សេងៗទៀត ដែលរួមបង្កើតបានជា ឧក្រិដ្ឋកម្មប្រឆាំងនឹង

⁵⁶ ដីកាដោះស្រាយសំណុំរឿងលេខ ០០២, ១៥ កញ្ញា ២០១០, D427, កថាខ័ណ្ឌទី 156-220 ។

⁵⁷ ដីកាដោះស្រាយសំណុំរឿងលេខ ០០២, ១៥ កញ្ញា ២០១០, D427, កថាខ័ណ្ឌទី 159 ។


មនុស្សជាតិ, ដែលត្រូវផ្ដន្ទាទោសក្រោមមាត្រា៥, មាត្រា២៩(ថ្មី) និងមាត្រា៣៩(ថ្មី) នៃ ច្បាប់ អ.វ.ត.ក ។

ឃ. ការធ្វើមនុស្សឃាតដោយចេតនា, ការបង្កដោយចេតនាឱ្យមានរបួសធ្ងន់ធ្ងរ ឬឱ្យមានការឈឺ ចាប់ដល់រាងកាយ ឬសុខភាព, ការដកហូត ឬការបញ្ជូនដោយខុសច្បាប់ ឬការបង្ខាំងដោយ ខុសច្បាប់នៃជនស៊ីវិលណាម្នាក់ បង្កើតបានជា អំពើបំពានយ៉ាងធ្ងន់ធ្ងរទៅលើអនុសញ្ញា ទីក្រុងហ្សឺណែវ ឆ្នាំ១៩៤៩, ដែលត្រូវផ្ដន្ទាទោសក្រោមមាត្រា៦, មាត្រា២៩(ថ្មី) និងមាត្រា ៣៩(ថ្មី) នៃ ច្បាប់ អ.វ.ត.ក ។

២០. សហព្រះរាជអាជ្ញាមានមូលហេតុឱ្យជឿបានថា យឹម ទិត ហៅ តា ទិត, ឱម អាន ហៅ តា អាន, អ៊ឹម ចែម និងមេដឹកនាំជាន់ខ្ពស់នៃរបបកម្ពុជាប្រជាធិបតេយ្យដទៃទៀត រួមទាំង នួន ជា, អៀង សារី, ខៀវ សំផន និង អៀង ធីរិទ្ធ, បានប្រព្រឹត្តអំពើព្រហ្មទណ្ឌជាក់លាក់ ដូចបានរៀបរាប់នៅក្នុងដីកា សន្និដ្ឋានបញ្ជូនរឿងឱ្យស៊ើបសួរបន្ថែមនិងដីកាសន្និដ្ឋានបញ្ជូនរឿងឱ្យស៊ើបសួរលើកទីបី ជាបទល្មើស មានចែងក្នុងច្បាប់ អ.វ.ត.ក ។ អំពើទាំងនេះគឺជាផ្នែកនៃផែនការឧក្រិដ្ឋកម្មរួម ឬសហកម្មឧក្រិដ្ឋកម្ម រួម ដូចមានចែងក្នុងកថាខ័ណ្ឌទី១៨ នៃដីកាសន្និដ្ឋាននេះ និងកថាខ័ណ្ឌទី១៦ ដល់១៧ នៃដីកាសន្និដ្ឋាន បញ្ជូនរឿងឱ្យស៊ើបសួរលើកទីបី ។

២១. ឯកសារដែលបានលើកយោងក្នុងដីកាសន្និដ្ឋាននេះដែលជាឯកសារថ្មី ឬចេញពីសំណុំរឿងលេខ ០០២ ត្រូវបានចុះបញ្ជីក្នុងឧបសម្ព័ន្ធ ១ ហើយសំណៅនៃច្បាប់ដែលលើកយោងត្រូវបានដាក់ភ្ជាប់ជាមួយជា ឧបសម្ព័ន្ធ២ រហូតដល់៥៦ ។

២២. ដីកាសន្និដ្ឋាននេះត្រូវបានចុះហត្ថលេខាដោយសហព្រះរាជអាជ្ញាអន្តរជាតិតែម្នាក់គត់ អាស្រ័យហេតុ ដូចនេះ ដីកាសន្និដ្ឋាននេះត្រូវបានធ្វើឡើងតាមវិធាន៧១(៣) ។ កំណត់ហេតុនៃការខ្វែងយោបល់គ្នា នេះ ត្រូវបានដាក់ក្នុងសំណុំឯកសារនៃការខ្វែងយោបល់គ្នាដែលបានរក្សាទុកដោយក្រុមបញ្ជីសហ ព្រះរាជអាជ្ញា អនុលោមតាមវិធាន៧១(១) នៃវិធានផ្ទៃក្នុង ។

កាលបរិច្ឆេទ	ឈ្មោះ	ទីតាំង	ឈ្មោះ
ថ្ងៃទី១៥ ខែមិថុនា ឆ្នាំ២០១១	លោកស្រី ជា នាន	ភ្នំពេញ	
	លោក Andrew CAYLEY		
	សហព្រះរាជអាជ្ញា		